

بسم اللہ الرحمن الرحیم
الجواب بعون ملہم الصواب

پولیو کے قطروں کا نقصان وہ ہونا یا نہ ہونا، یا اسکین مضر صحت اجزاء یا ضبط تولیدی اجزاء کا شامل ہونا نہ ہونا ایک طبی معاملہ ہے اور ایسے معاملات میں شرعی احکام کا دار و مدار طبی تحقیق پر ہوتا ہے۔ آپ نے جو صفحات ارسال کئے ہیں ان سے معلوم ہوتا ہے یہ ویکسین مضر صحت ہے، مگر ہم نے اس سلسلے میں ڈاکٹروں (جن میں کراچی یونیورسٹی کے مائیکرو بائیولوجی ڈپارٹمنٹ کے ماہرین بھی شامل ہیں) سے جو معلومات حاصل کی ہیں، ان کے مطابق پولیو کی ویکسین بنانے کا جو معیاری طریقہ کار ہے اگر اس کے مطابق یہ ویکسین بنائی جائے تو یہ ویکسین مضر نہیں، اور اس کے فارمولے میں کوئی مضر صحت اجزاء شامل نہیں، اور نہ ہی یہ ویکسین شرح ولادت میں رکاوٹ کا باعث ہے، لہذا اگر اس فارمولے کے مطابق ویکسین بنائی جائے اور مستند لیبارٹری سے اس کی تصدیق ہو جائے تو ایسی ویکسین کے قطرے پلانا جائز ہے۔ (ماہ ۱۹/۱۵۷۶)

اس لئے ہمارے نزدیک پولیو کے قطرے پلانے کا اصولی حکم یہ ہے کہ اگر لیبارٹری سے تصدیق کے بعد ثابت ہو جائے کہ یہ مضر صحت نہیں بلکہ مفید ہے تو اس کا پینا اور پلانا شرعی نفسہ جائز ہے۔ واللہ اعلم بالصواب

احقر شاہ محمد تفضل علی

دارالافتاء جامعہ دارالعلوم کراچی

۲۸ رجب المرجب ۱۴۳۵ ہجری

۲۸ مئی ۲۰۱۴ عیسوی

